
Abstract. The development of an innovative economy, the acceleration of 
technological change requires nevv forms and methods to improve the quality of 
human capital. In the current situation, it is especially important to develop the 
talents of employees, to form a system of self-government to make effective 
decisions in changing conditions, to apply flexible and effective labor 
methodologies, to create an organizational culture based on trust. Talent is 
perceived by an employee as a demonstration of high performance, self- 
discipline and a desire for self-awareness. The article discusses human capital 
talent management in industry, as well as the interconnected processes of the 
talent management system. It was determined that the proposed talent 
management tools among employees will contribute to the economic efficiency 
of the enterprise, increase the competitiveness of products, reduce staff turnover 
and strengthen a healthy environment in the workforce. 

Annotasiya. İnnovativ iqtisadiyyatın inkişafı, texnoloji dəyişikliklərin sürətlən- 
dirilməsi insan kapitalının keyfiyyətinin yaxşılaşdırılması üçün yeni forma və 
metodlar tələb edir. Mövcud şəraitdə işçilərin istedadlarını inkişaf etdirmək, 
dəyişən şəraitdə təsirli qərarlar qəbul etmək üçün özünüidarəetmə sistemini 
formalaşdırmaq, çevik və təsirli əmək metodologiyalarını tətbiq etmək, inama 
əsaslanan təşkilati mədəniyyət yaratmaq xüsusilə vacibdir. İstedad bir işçi 
tərəfindən davamlı olaraq yüksək əmək nəticələrinin, özünütərbiyə və özünü- 
dərketmə arzusunun nümayişi kimi qəbul edilir. Məqalədə insan kapitalı kimi 
istedadların sənayedə idarə olunmasından, həmçinin istedad idarəetmə 
sisteminin bir-birinə bağlı proseslərindən bəhs olunur. Müəyyən edilmişdir ki, 
işçilər arasında təklif olunan istedad idarəetmə vasitələri müəssisədə iqtisadi 
effektivlik əldə etməyə, məhsulların rəqabət qabiliyyətini artırmağa, işçilər 
arasında kadr dövriyyəsini azaltmağa və əmək kollektivində sağlam bir mühitin 
möhkəmlənməsinə töhfə verəcəkdir. 

Açar sözlər: sənaye, insan kapitalı, insan resursları, istedad idarəçiliyi, Yapon 
modeli. 

Giriş / Introduction 


Özlüyündə çox dərin məna daşıyan “insan” və “kapital” sözlərinin birləşərək əmələ 
gətirdiyi “insan kapitalı” o qədər sürətlə yayılıb və hətta yayılmaqdadır ki, artıq əksər ölkələr öz 
modern iqtisadi siyasətini məhz bunun üzərində qurur. İnsan kapitalı şəxsin özünü tam realizə 
etməsi üçün onun gələcəkdəki peşə fəaliyyətində gəlir qazanmağa kömək olan və kömək ola 
biləcək bilik və bacarıqların əldə olunmasına qoyulan investisiyaların cəmidir. Müasir dövrdə 
strateji önəm daşıyan tükənməyən və daim təkmilləşən təbii sərvətlər arasında ən böyük 
əhəmiyyətə malik olanı və ən dəyərlisi insan potensialıdır. İlk dəfə iqtisadiyyata Teodor Shultz 
tərəfindən gətirilən “insan kapitalı” anlayışı artıq bu gün modern iqtisadiyyatın ayrılmaz bir 
hissəsinə çevirilib. 21-ci əsrin “təhsil əsri” adlandırıldığı bu dövrdə insan kapitalına qoyulan 
investisiyalar əvəzolunmazdır. İqtisadiyyatın banisi A.Smit yazırdı ki, “faydalı iş istehsalının 
artımı hər şeydən əvvəl işçinin çevikliyinin və bacarığının yüksəldilməsindən, ondan sonra isə 
işlətdiyi maşm və alətlərin təkmilləşdirilməsindən asılıdır”. O hesab edirdi ki, əsas resurslar 
maşın və başqa alətlərdən, tikililərdən, torpaqdan və əhalinin və cəmiyyət üzvlərinin əldə edilmiş 
faydalı bacarıqlarından ibarətdir. Qeyd edirdi ki, “bu cür bacarıqların əldə edilməsi bacarıq 
sahibinin tərbiyəsi, təlimi və ya şagirdliyi dövründə təkmilləşməsi zamanı xərc tələb edir, bu bir 
növ onun şəxsiyyətini reallaşdıran əsas kapitalı təşkil edir”. Bu bacarıqlar, müəyyən şəxsin 
dəyərinin tərkib hissəsi olmaqla bərabər məxsus olduğu cəmiyyətin də sərvəti olur ( Məhərrəmli, 
2018). 

Uzun müddət insan kapitalı iqtisadi nəzəriyyə baxımından yalnız inkişafın sosial amili, 
yəni xərc faktoru hesab olunurdu. Tərbiyə və təhsildə investisiyaların səmərəsiz və bahalı 
olduğuna inanılırdı. 20-ci əsrin ikinci yarısında insan kapitalına və təhsilə münasibət tədricən 
kəskin şəkildə dəyişdi. İnsan kapitalının tarixi, ilk dəfə 1960-cı illərdə Schultz T.VV. və Becker 
G.S. kimi iqtisadçıların insan kapitalı fikrini inkişaf etdirdikləri Çikaqo iqtisadiyyat məktəbinin 
əsərləri ilə izlənilir. Konsepsiyanın inkişafının ilk mərhələsində ideyaya qarşı bəzi ilkin 
müqavimətlər olsa da, alimlər tezliklə insan kapitalı nəzəriyyəsi ilə barışdılar. İnsan kapitalı 
günbəgün bütün dünyada həm təşkilati, həm də fərdi səviyyədə getdikcə daha çox diqqət çəkir 
(Alika və Aibieyi, 2014). 

Müasir biznes şəraiti, yüksək rəqabətçi və dinamikdir, bu baxımdan sənaye müəssisələri 
yeni həll yolları axtarmağa və iş proseslərinin səmərəliliyini artırmağa daim ehtiyac duyurlar. 
İşçilər hər hansı bir şirkətin əsas həlqəsi və hərəkətverici qüvvəsi olduqlarına görə şirkətlər üçün 
kadr idarəçiliyinə geniş mənada diqqət yetirmək vacibdir. Tədqiqatın məqsədi insan kapitalı kimi 
istedadların sənayedə idarə olunmasının, həmçinin istedad idarəetmə sisteminin bir-birinə bağlı 
proseslərinin tədqiq edilməsidir. 


Əsas hissə / Main Part 


Ədəbiyyatların təhlili 

Cəmiyyət üzvlərinin əmək bacarıqlarının yığılması, fərdi işçi qüvvəsinin inkişafı xeyli 
canlı və maddiləşdirilmiş zəhmət xərci tələb edir. İnsanda maddiləşdirilmiş əməyin spesifik növü 
hələ ki, nisbətən az tədqiq edilmiş olaraq qalır. V.S. Qoylonun yazdığı kimi, “ictimaiyyətin əsas 
istehsalat gücünün inkişafı və yaranma texnologiyası iqtisadi elm tərəfindən az öyrənilib”. Bu 
istiqamətdə aparılan tədqiqatlardan aydın olur ki, 1960-cı illərdən başlayaraq, əməyin keyfiyyə- 
tinə, xüsusilə işçi qüvvəsinin təhsil səviyyəsinə və peşəkar hazırlığına güclü maraq yönəlmişdir. 
Məhz həmin illərdə fərdi iqtisadi və sosial fayda verən insanların biliyini, vərdişini və digər 
xüsusiyyətlərini təcəssüm etdirən insan kapitalı konsepsiyası meydana çıxmışdır. Bunun əsasında 
“Çikaqo məktəbi”nin nümayəndələri - Nobel mükafatı laureatları Teodor Şults, Herri Bekker, 
Barton Veysbord, Corc Mincer, Li Xansen kimi tanınmış amerika iqtisadçıları dururdu. 
Bundan başqa Alfred Marshall, Mark Blauq, S. Bouls, Joram, Riçart Reyat, F. Uelç, B. Çizviki və 
s. elmi tədqiqatları ilə onu daha da inkişaf etdirdilər. “Çikaqo məktəbi”nin nümayəndələri hesab 

edirdilər ki, təhsilə, səhiyyəyə, miqrasiyaya və digərlərinə yönəldilən investisiyalar gələcəkdə 
böyük gəlirlər əldə etmək məqsədi ilə səmərəli şəkildə qoyulur. İnsan kapitalına qoyulan 
investisiya və xərclər ailə və bütün cəmiyyət üçün faydalı olmaqla, maddi tələbatın yüksəldil- 
məsinə xidmət edir. Bekkerin “İnsan kapitalı” əsərində insanın motivlərinin və davranışının bəzi 
aspektlərinə, həmçinin ona aid olan fiziki, emosional və mənəvi sağlamlığa insan kapitalı kimi 
baxılırdı. İqtisadi ədəbiyyatda “insan kapitalı” anlayışına müxtəlif nəzəri yanaşmalar mövcuddur: 
İnsan kapitalının uyğun istifadəsi gəlirlərin artmasına (bir şəxs, müəssisə və ya cəmiyyət 
səviyyəsində) kömək edən fitri qabiliyyətlər və əldə edilmiş bilik, bacarıq və motivasiyanın 
məcmusudur (Becker, 2009). İnsan kapitalı insanların bacarıqlarına yatırılmış investisiyaların 
bugünkü dəyəridir, insanların özlərinin dəyəri deyil (Blaug, 1976). İnsan kapitalı fərdlərin təhsili 
və təliminə investisiyaların artırılmasını nəzərdə tutur. İşçilərin qabiliyyətləri işlərin nəticələrində 
effektiv dəyişikliklər gətirən təhsil və təlim sayəsində artırıla bilər (Schultz, 1968). İnsan 
kapitalına geniş yanaşma insanı dehumanizmləşdirir, onu primitiv mexanizm səviyyəsinədək 
salmaqda olan məzəmmətlərə qarşı durmağa kömək edir. Qeyd edək ki, 1988-ci il insan kapitalı 
haqqında İƏİT-nin məruzəsində təsdiq olunur ki, insan kapitalı konsepsiyası biliklərdə və 
kompetensiyalarda əsası qoyulmuş iqtisadiyyatda insanın rolunu və əhəmiyyətini inandırıcı 
surətdə qeyd edir. İnsan kapitalı öz təbiətinə görə müxtəlifdir. Vərdiş və kompetensiya müxtəlif 
hadisə və vəziyyətlər üçün ümumi (məsələn, oxumaq, yazmaq və danışmaq qabiliyyəti), yaxud 
yüksək spesifikli və qismən yararlı ola bilər. İnsan kapitalı konsepsiyasının nəzərdən keçirildiyi 
bütün ədəbiyyatlar müxtəlif təriflərində eyni şeyi vurğulayırlar ki, müasir rəqabət dünyasında 
təşkilatların uğur qazanması üçün təhsilə və təlimə daha çox sərmayə lazımdır. İnsan 
resurslarının və ya işçi qüvvəsinin təhsili və inkişafına xüsusi əhəmiyyət verməyən və ya 
əhəmiyyəti olmayan təşkilat mütləq iflasa uğrayacaq və ya sadə bir şəkildə desək, çökmə 
vəziyyətinə doğru əyilir. 

Qloballaşan dünyada sənaye müəssisələri yeniliklərə uyğunlaşacaq, rəqiblərə qarşı fərq 
yarada biləcək və onları qlobal rəqabət mühitində müvəffəqiyyətə aparacaq ən əsas amilin iste- 
dadlı işçilər olduğunu bilirlər. Bu perspektiv isə istedadlı çalışanların düzgün işdə müəyyənləşdi- 
rilməsi, inkişafı və işə cəlb edilməsi üçün səyləri daha da vacibləşdirir (Yalçın, 2018). İstedad 
anlayışına bir neçə yanaşma mövcuddur. İstedad, bir insanın təkrarlana bilən düşüncə, hissetmə 
və davranış qabiliyyətlərinin səmərəli tətbiqidir (Buckingham, 2001). İstedad bir insanın 
potensial olaraq hər hansı bir məsələdə daha yaxşısını edə bilmə qabiliyyəti deməkdir. (Altınöz, 
2009). İstedad bir insanın sahib olduğu və işə gətirdiyi bütün təcrübə, bilik, bacarıq və davranış- 
ların məcmusudur (Cheese və başqaları, 2007). Lakin istedad anlayışının ən ümumi tərifi isə 
belədir: istedadlı bir fərdin həm yüksək performansı, həm də yüksək potensialı vardır (Horva- 
thova, 2011). Araşdırmalara görə, müəssisələr tərəfindən tələb olunan istedadlı işçilərin xüsusiy- 
yətləri aşağıdakılardır (Fulmer və Conger, 2004): 

ә Təşəbbüskar olmaq 
Yaradıcı və yenilikçi olmaq 
Şəxslərarası münasibətlərdə uğurlu olmaq 
Öyrənmək istəyi 
Bazar yönümlü olmaq 
Komanda işinə meyl 
Dəyər yaratmaq 
Fərqləri və dəyişikliyi idarə etmək 
Səmərəli ünsiyyət qurmaq bacarığına sahib olmaq 
Gələcəyi proqnozlaşdırmaq qabiliyyətinə sahib olmaq 
Öyrəndiklərinizi çatdıra bilmək və həmişə bölüşmək 
Komanda daxilində liderlik etmək 
İndiki dövrdə iş və elmi ədəbiyyatda bir məna ifadə edə bilən üç termin tapa bilərik, lakin 
bu üç anlayış arasında fərqlər var: "Kadr idarəçiliyi", "İnsan resurslarının idarəedilməsi" və 

"İstedad idarəçiliyi" (Sereda, 2018). Mənfəətli və davamlı rəqabət üstünlüyü təmin edən 
müəssisələrin böyüməsi insan resurslarının idarəsinin səmərəli tətbiqindən asılıdır. Bu uğura imza 
atan şirkətlərin strategiyalarına baxdıqda, istedad idarəçiliyinin önə çıxdığı görülür (Altıntaş, 
2003). Bu baxımdan istedad idarəçiliyi, insan resurslarının idarəedilməsi funksiyasının müvəffə- 
qiyyətini təmin etmək üçün getdikcə daha vacib bir yanaşma olmağa başlayır (Cappelli, 2008). 

1997-ci ildə McKinsey & Company bu mövzuda araşdırmalarını yayımladı, “istedad 
müharibəsi” termini yaradıldı və zaman keçdikcə populyar olmağa başladı. Bu problem 
müəssisələr arasında fərqli bir rəqabətə səbəb oldu. İstedad müharibələri adlanan bu rəqabət 
qarşısında müəssisələr həmişə ən istedadlı işçiləri cəlb etmək və onlarla maksimum səmərəliliyi 
əldə etmək üçün müxtəlif tətbiqetmələr edərək, rəqib müəssisələrlə mübarizə aparmaq 
məcburiyyətində qaldı. İstedadların idarəedilməsi, mövcud və gələcək iş ehtiyaclarını ödəmək 
üçün tələb olunan bacarıq və qabiliyyəti olan insanları cəlb etmək, inkişaf etdirmək, tutmaq və 
istifadə etmək üçün inkişaf etmiş prosesləri daha da inkişaf etdirərək məhsuldarlığın artırılmasına 
yönəlmiş strategiyadır. İstedadların idarəolunması uyğun bacarıqlara sahib insanların uyğun iş 
yerlərini əldə etməsini təmin edir (Ballesteros və Fuente, 2010). Bir sözlə, təşkilatların indi və 
gələcəkdə ehtiyac duyduğu istedadlı insanları cəlb etmək, saxlamaq, motivasiya etmək və təbliğ 
etmək məqsədi daşıyan fəaliyyətlərin məcmusudur (Armstrong, 2014). Armstronqun fikrincə, 
istedad idarəçiliyinin əsas məqsədi istedad axınını təmin etməkdir. İstedad idarəçiliyi işlərində 
müstəsna nəticələr əldə edə bilən istedadlı işçilərin işə götürülməsi, inkişafı, istifadəsi və 
saxlanması üçün bir sistem yaratmağa yönəlmiş məqsədyönlü bir fəaliyyətdir (Usheva, 2011). 
İstedad bir təşkilatın bütün səviyyələrində mövcuddur və istedad idarəetmə strategiyası 
müəssisənin genişliyini və dərinliyini əhatə etməlidir. İstedad proqramları müəssisədəki həlledici 
mövqeləri müəyyənləşdirmək və sonra bu vəzifələri tutacaq uyğun insanları müəyyənləşdirməklə 
başlamalıdır (Khatri və başqaları, 2010). 

“The Church and Palfrey Group”un baş axtarış məsləhətçisi William Meirs işəgötü- 
rənlərin, mövcud bacarıqlara tələb olunan rollara tam uyğun gəlməsə də, əmək haqlarında ağıllı, 
həvəsli və çevik insanları cəlb etməyi hədəfləmələrini söyləmişdir. Aydındır ki, təşkilatlar istedad 
yetişdirməklə bağlı böyük bir məsələdə düzgün təlim və mentorluq planlarına sahib olmalıdırlar. 

1997-ci ildə McKinsey və Company Amerikada 2000-ci ilədək davam edən tədqiqata 
başladı. Tədqiqat yüksək performanslı şirkətlərin istedad idarəedilməsində orta performanslı 
şirkətlərdən fərqli olaraq nə etdiklərini açıqlamaq üçün hazırlanmışdır. Məqsəd şirkətlərin necə 
güclü bir istedad hovuzu qurduqlarını, ən yüksək 200 rəhbər vəzifəsinə istedadları necə cəlb 
etdiklərini, qazandıqlarını, inkişaf etdirdiklərini və gələcəkdə rəhbər vəzifələrə yüksələ bilən gənc 
istedadlar xətti yaratdığını anlamaq idi. Araşdırmalara qatılan 6000 mütəxəssisdən yalnız 23%-i 
istedadlı insanları şirkətlərinə cəlb edə bildiklərini ifadə etdilər. Armstrong istedad idarəetmə 
sistemini bir-birinə bağlı proseslərin bir dəstəsi olaraq görürdü. Dəstəni meydana gətirən 
proseslər aşağıdakılara ayrılırdı: 

e Strategiyaların müəyyən edilməsi: Birinci mərhələdə istedad idarəetmə strategiyaları, 
əsas məqsəd və vəzifələr müəyyənləşdirilir. Hədəflər və davamlı rəqabət üçün istedad 
idarəçiliyi işə daxil edilməli və hamı tərəfindən qəbul edilməlidir (Çayan, 2011). 

e Şirkət daxilində vacib vəzifələrin müəyyənləşdirilməsi: İkinci mərhələdə idarəetmə və 
texniki sahələrdəki əsas vəzifələr, bu vəzifələr üçün təlimatlar və iş tələbləri müəyyənləş- 
dirilməli və vəzifələrə ehtiyac duyulan bacarıqlar müəyyənləşdirilməlidir (Alayoğlu, 
2010). Burada vurğulanması lazım olan vəzifələr dəyişdirilməsi çətin olan və təşkilat 
üçün yüksək əlavə dəyəri olan vəzifələrdir ( Levvis və Heckman, 2006). 

ә İstedadları cəlb etmək və işçi dəyərini yaratmaq: Bu mərhələdə istedadlı işçilərin 
şüurunda işləmə qabiliyyəti yaratmağa çalışılır ki, fəaliyyət göstərməyi üstün tutsunlar. 
Müştərilərin, investorların, işçilərin və geniş ictimaiyyətin müəssisə haqqında yaxşı və ya 
pis, zəif və ya güclü kimi emosional və ifadəli reaksiyalarını ifadə edir (Güzelcik, 2002). 


184 İqtisadi Artım və İctimai Rifah, 2021, №2 


İgtisadiyyat İnstitutu 


e İstedadlı işçilərin seçimi və qiymətləndirilməsi: Müəssisələr hansı sahədə hansı baca- 
rıqlara ehtiyac duyacaqlarını yaxşı qiymətləndirməli və yalnız lazım olan və ya lazım 
olacaq əlavə bacarıqları işə götürməyi planlaşdırmalıdırlar. Seçim zamanı namizədlər 
seçim, qiymətləndirmə metodları və üsullarından istifadə edilməklə qiymətləndirilməli və 
doğru seçim edilməlidir (Altuntuğ, 2009). 

e İşçilərin təsnifatı və istedadların təyini: Hər bir işçinin biliyi, təcrübəsi və bacarığı bir- 
birindən fərqli olduğundan, məhsuldarlıqları da bir-birindən fərqlənir. Bu səbəbdən əsas 
vəzifələrdə istənilən performansı göstərə biləcək ideal işçi xüsusiyyətləri müəyyənləşdiril- 
məli və bu xüsusiyyətlər təyin olunmuş iş təsvirlərinə və tələblərinə uyğun olaraq təsnif 
edilməlidir (Alayoğlu, 2010). 

e Fəaliyyətin qiymətləndirilməsi və potensial təyini: Fəaliyyətin qiymətləndirilməsi 
işçilərin müəyyən bir müddətdəki işlərini, qabiliyyətlərini, vəzifələrindəki müvəffəqiyyəti, 
iş yerindəki münasibət və davranışları, mənəvi vəziyyəti və xüsusiyyətlərini əhatə edən 
planlaşdırılmış proseslərdən ibarətdir (Isil, 2008). 

e İstedadların inkişafı üçün təlimlər: Verilən təlim sayəsində bacarıqlı işçilər bacarıqla- 
rını daha da artıraraq iş baxımından ixtisaslı ola bilə, istedadı aşağı olanlar isə istedadı 
inkişaf etdirərək iş üçün əlavə bir dəyərə çevrilə bilərlər (Armstrong, 2014). 

e İstedad inkişafı üçün karyera tətbiqləri: Bu mərhələdə karyera inkişafı planları və 
karyerada canlanma təcrübələrindən ibarət olan karyera inkişafı vurğulanmaqdadır. 
Karyera inkişafı fərdin karyerası boyunca karyera hədəflərinə çatması üçün həyata 
keçirilən proqramlar və fəaliyyətlərdən ibarətdir (Çayan, 2011). 

Ehtiyat proqramları karyera inkişafı təcrübələrinin bir hissəsi olaraq hazırlanır. Ehtiyat 
proqramları istedad hovuzu və ehtiyat planları sayəsində hər hansı bir səbəbdən işdən 
ayrılan şəxsin yerini doldurmağa imkan verir (Altınöz, 2009). 

e İstedadlı işçilərin saxlanılması: Əhəmiyyətli olan yalnız istedadlı işçiləri cəlb etmək və 
inkişaf etdirmək deyil, onların müəssisədə saxlanmasına da əhəmiyyət verilməlidir. 
Bacarıqlı işçilər özlərini inkişaf etdirmək, yeniləmək və davamlı öyrənmək üçün fürsət və 
fürsətlərin verildiyi bir mühiti seçirlər. Ayrıca menecerlərdən və liderlərdən özlərinə 
dəyər vermələrini, fikirlərinə hörmət etmələrini və həm maddi, həm də mənəvi cəhətdən 
təşviq etmələrini gözləyirlər ( VVellins və Schweyer, 2008). 

ә Əmək haqqı, motivasiya: Əsas məsələlərdən biri də işçilərə layiq olduqları maddi və 
mənəvi diqqət və dəstəyin göstərilməsidir. İstedadlı işçilərə layiq olduqları və ya 
istədikləri maaş verilmədiyi halda, gələcəkdə işində strateji bir yeri ola biləcək bacarıqlı 
bir işçi digər müəssisələrin təkliflərini qiymətləndirməli ola bilər (Altınöz, 2009). 


Nəticələr və müzakirə 

Sənaye müəssislərində istedadların idarə olunmasının Yapon modeli 

2015-ci ilə qədər Yaponiyada istedadların idarə olunması məsələsi ilə bağlı ümumi 
ədəbiyyatlarda heç bir məzmun nəşr olunmamışdır. Bundan əlavə, Yaponiyada tədqiqatçılar 
arasında qərbdəki həmkarlar ilə müqayisədə istedad idarəçiliyinə daha az maraq var. Məlumdur 
ki, Yaponiyada mövcud olan insan resurslarının idarə olunması sistemi və ümumi idarəetmə 
yapon ənənələrinə dayanır və bu sistemlər illərdir çox az dəyişikliyə məruz qalmışdır. Dəyişik- 
liklər əsasən gənclərin ömürlük işə girməmələri və daha sərbəst həyat seçmələri ilə bağlıdır. Bu 
səbəblə yaxın zamana qədər istedadların idarə olunması məsələsi yapon şirkətlərində faəliyyət 
göstərən insan resursları mütəxəssislərinin maraq obyektində olmamışdır. Əslində istedadların 
idarə olunması konsepsiyasının əsas obyekti bu “istedadların” əldə saxlanmasıdır. Yapon 
müəssisələri belə bir problemlərlə qarşılaşmadığı üçün bu yanaşma daxilində heç bir təşviqedici 
addım atmağa maraqlı deyildilər. Lakin 2010-cu ildən sonra xüsusilə qlobal arenada sürətlə 
yüksələn Yapon şirkətləri “istedadların idarə olunması” konsepsiyasına maraq göstərməyə baş- 

ladı. Eyni zamanda belə bir yanaşmanın Yapon sistemi üçün necə məhdud olduğu başa düşüldü. 
Bu vəziyyəti araşdırarkən Yaponiyada tanıdılan “istedadların idarəolunması” araşdırmalarının 
məzmunu ümumi olaraq bu şəkildə idi: “İdaəretmə səviyyələrinin üzərində qlobal bir insan 
resursları məlumat bazası yaradıldı.” Çox şirkət belə bir addım atdı və daha artığını etmədi. 
İndiyə qədər Yaponiya hələ də bu baxımdan ABŞ və Avropa ölkələrinin kölgəsində qalır 
(Ishirara, 2016). 

İstedad qıtlığı 


2010-2020 2010-2030 

Şokil 1. İstedad gıtlığı 
Mənbə: World Economic Forum (2011). 


Dünya İgtisadi Forumunun togdim etdiyi grafiko göro, 2020-ci il vo sonrasında 
Yaponiyada vacib istedad boşluqları görülür. Qrafikdə müasir istedad idarəçiliyi və yapon 
müəssisələrinin xüsusiyyətlərinin müqayisəsi göstərilir. Yaponiyada fərqlənən şəxslər 
ümumiyyətlə xoş qarşılanmır. Burada əsas komanda işi qiymətləndirilir və fərqlənən şəxslərin 
üstünlük təşkil etməsi tez-tez komanda işini təhlükə altına qoyur. Yaponiyada liderlik anlayışı 
Avropada və ABŞ-da olduğundan fərqlidir. Yaponiyada liderlik yalnız insanları idarə edən və ya 
insanlara rəhbərlik edənlər tərəfindən tələb olunan bir bacarıq kimi qəbul edilir. Məsələn, 
Pensilvaniya Universitetindəki VVharton məktəbinin məşhur “Total Liderlik” sinifinin professoru 
Stevvart Friedman rəhbərliyin başqalarını öz inanclarına əsaslanmaqla, müəyyən bir hədəfə 
çatmaq üçün cəlb etməklə irəliləmək üçün güc və bacarıq olduğunu iddia edirdi. Ancaq bu fikir 
Yaponiyada qəbul olunan bir fikir deyil. Ənənəvi bir yapon şirkətində çalışan bir çox insanın 
“karyera mülkiyyəti”nə sahib olmamaq xüsusiyyəti var. Ömür boyu işləməyə bərabər olan 
uzunmüddətli iş Yaponiyada hələ də insan resursu idarəçiliyi üçün bir şərt olaraq qaldığından, 
fərdlər nadir hallarda karyeralarını təkbaşına inkişaf etdirməli olduqlarını hiss edirlər. Yapon 
müəssisələrində məhsuldarlığa o qədər də önəm verilmir. Onlarda belə bir fikir var ki, “məhsul- 
darlıq vacib olsa da, ona gətirib çıxaran proseslər və ya işgüzar münasibətlər eyni dərəcədə 
vacibdir” (və ya bəzi hallarda daha vacibdir). Bir çox yapon “bir insanın tam hüquqlu bir 
mütəxəssis olması üçün ən azı 10 il çalışması lazımdır” fikrinə əsaslanır. Yapon müəssisələrində 
menecer vəzifəsinə yüksəldiləcək orta yaşın 40 olduğu hesab edilir. Araşdırmalara nəzər yetirsək, 
özünəməxsus Yapon modelində istedadların idarəedilməsi layihəsinin olmadığını görürük. Ancaq 
qlobal olaraq, fərd nə qədər yaxşı insan resursu olsa, daha sürətli böyüməsi üçün və eyni zamanda 
öz muxtariyyətinə hörmət edən bir şirkət seçmək istəyəcəkdir. Gələcəkdə Yapon şirkətlərinin 
istedad idarəçiliyi fəlsəfəsini öz sistemlərinə necə daxil edəcəyini və insan resurslarının idarə 
edilməsi fəlsəfəsinə necə uyğunlaşdıracağını görmək maraqlı olacaq (Ishihara N. 2016). Buna 
görə də, Yaponiyada istedad idarəetməsinin həqiqi vəziyyətini aydınlaşdırmaq və yapon 
üslubunda işə götürmə və məşğulluq təcrübələrinə istedad idarəetməsinin təsirinin daha dərin 
mövzusunu müəyyən etmək üçün gələcəkdə də araşdırmalar və təhlillər aparmaq lazımdır. 

Yaponiyanın özünəməxsüs istedad idarəetmə sistemi olmadığından bəzi qlobal şirkətlər insan 
resurslarının idarəçiliyində uğurlu olmaq üçün özlərinin istedad idarəetmə sistemini hazırladılar. 
Bu şirkətlərdən biri də dünyaca məşhur Nissan Motor Company idi. Nissan avtomobil şirkəti 26 
dekabr 1933-cü ildə Yaponiyanın Yokohama şəhərində yaradılmışdır. Nissan şirkəti bacarıqlı 
şəxsləri xaricdəki şirkətlərinə cəlb etmək və saxlamaqda çətinlik çəkirdi və qlobal əsasda insan 
resurslarından optimal şəkildə istifadə edə bilmirdi. Bu çətinliklərlə üzləşən Nissan 1999-cu ildə 
Prezident Carlos Ghosnun rəhbərliyi altında Qlobal İstedad İdarəetməsini başlatdı. İlk olaraq, 
qlobal bir kadr komitəsi qurdular. Həm də qlobal korporativ dəyərlərini təsbit etdilər və 
menecerlər üçün kadr qiymətləndirmə sistemini dünya səviyyəsində standartlaşdırdılar. Nəticədə 
milli mövqelərindən və tapşırıq yerlərindən asılı olmayaraq liderləri arasında qarşılıqlı inam və 
qlobal insan şəbəkələri quruldu. İnsan resurslarından qlobal miqyasda istifadə, bacarıqlı işçilərin 
cəlb edilməsi və tutulması üçün çoxistiqamətli kadr transferləri həyata keçirildi (Furusavva, 
2014). 


İstedadların idarə olunmasının sənayedə insan kapitalının inkişafına təsiri 

Məlum olduğu kimi, cəmiyyətin böyük əksəriyyəti insan resurslarının idarə olunmasının 
təşkilatlarda işçilərin işə qəbulu prosesinə necə təsir etdiyi ilə tanışdır. Lakin istedadların idarə 
olunması anlayışı cəmiyyətin çox da bilmədiyi, hətta yeni rastına çıxdığı termindir və insan 
resurslarından daha kreativ yanaşmasıyla fərqlənir. Lakin hər iki anlayış təşkilatı uğura aparan 
yolda mühüm rol oynayır (MSU, 2020). İstedadların idarəolunması anlayışının nə olduğunu 
dəqiq bir təriflə izah etsək, bu bir işə qəbul və ya fəaliyyətin qiymətləndirilməsi prosesi deyil, 
texniki cəhətdən stratefi hədəfinizin gəlirli və uğurlu olmasını dəstəkləyən və məlumatlı qərarlar 
qəbul etməyinizə kömək edən insan kapitalı proseslərinin sıx bir şəkildə inteqrasiya olunmuş bir 
çərçivəsidir. Bu termin keçmişdə təşkilatların qəbul etməyə hazır olmadıqları bir anlayış idi. 
Artıq bir çox təşkilatda fəaliyyət göstərən insan resursları idarəetmə sistemləri təminatçıları, daha 
inzibati insan resursları funksiyalarının üstündə stratefi bir təbəqə təmin edən əlavə tətbiqetmələr 
yaratmağa başlayır. İstedadların idarə olunması keçici bir idarəetmə “modası” deyildir. Bu 
“modaya” olan tələbat getdikcə daha da artır. “İstedad brendi”i müştərilər, tədarükçülər və 
mövcud işçilər arasında bir bacarıq üstünlüyü kimi görünməlidir. Harvard Business Review-a 
görə, ən yaxşı istedad idarəetmə proqramlarında təşkilatların birləşdirilmiş istedadı şirkətin 
stratefi iş proseslərinə rəhbərlik, ardıcıllığın planlaşdırılması və liderliyin inkişafına təsir edir. 
Proses o zaman rəvan gedir ki, şirkətlər liderlik qruplarının icra edə biləcəyinə dair aydın bir 
anlayışa sahib olurlar. Bu səbəbdən şirkətin aydın iş rollarının təyin edilməsində məsuliyyət insan 
resurslarının deyil, rəhbərliyin üzərinə düşür, şirkət lazımi bacarıq səviyyələrini və səriştələrini 
müəyyənləşdirir və müvafiq stimulları, mükafatları və kompensasiya və müvəffəqiyyətin ölçülə- 
cəyi meyarları təyin edir. Bir çox aparıcı təşkilatlarda rəhbərlik təşkilatın lazımi bacarıqlara sahib 
şəxsiyyətə sahib olmasını təmin edən lazımi parametrləri müəyyənləşdirir. Bütün səviyyələrdə 
strateji hədəflərə çatmaq üçün doğru zamanda doğru iş prinsipi prioritetdir (Khatri və başqaları, 
2010.) 

Nəzərə almaq lazımdır ki, əksər sənaye müəssisələri iş yerlərini doldurmaqda çətinlik 
çəkirlər, hətta bir çox ölkələrdə işsizlik problemi kifayət qədər yüksəkdir. Problem doğru insanlar 
üçün doğru iş yerləri tapmaqdır. İstedadlar üçün getdikcə artan bir rəqabət var və istehsal həmişə 
ən cazibədar karyera imkanları təklif edir. ABŞ və Yaponiya kimi inkişaf etmiş iqtisadiyyata 
malik olan ölkələrdə insan resurslarının əsas problemi yaşlı əhali ilə əlaqədardır. Əsas məqsəd 
nəsillərarası “yumşaq” keçidi təmin etməkdir. Bunu qəbul etmək lazımdır ki, yeni dünya 
nizamında sənaye iqtisadiyyatın ayrılmaz hissəsidir. Industry 4.0 adlanan son mərhələdə 
rəqəmsallaşma idarəetmənin bilinən bütün tərəflərini dəyişdirməyə hazırlaşır. Hər nə qədər 
avtomatlaşma və süni intellekt bu dövrün əsas ünsürləri kimi görünsə də, istehsal müddətinin 
planlaşdırılması və nəzarəti baxımından insan ünsürü bu dəyişikliyin mərkəzində olmağa davam 
edəcəkdir. Industry 4.0 mərhələsində istehsal sistemlərinin artması Пэ birlikdə bu sistemləri 

proqramlaşdıran və idarə edən insan kapitalının da sayı eyni nisbətdə artacaqdır (Gürün, 2019). 







İstedadların axtarılması — 
Finding talent 


ən yaxşı istedadları cəlb 
etmək üçün güclü işəgötürən 
departamat yaratmaq, ən 
yaxşı namizədlərin işə 
götürülməsi, gələcəkdəki iş 
fikirləri üçün keçmiş 
namizədlərlə əlaqəni 


İstedadların inkişaf 
etdirilməsi — Talent 
development 


ilk qatılımın idarəoluması, 
kouçinq və treyninqlər, 
işçilərin mükafatlandırılması 
və təqdir edilməsi 


Cədvəl 1. İstedadların qazanılması, idarə olunması və İnsan Resursları 


Hər ikisinin əhatə olunması — 
Encomposses both 


Menecment və istedadların 
idarəolunması üçün iş axını 
ərsəyə gətirmək, İşçilərin işə 
götürülməsi və işdən azad 
olunmasına görə məsuliyyət 
daşımaq: İnsan resurslarının 
planlanması və siyasəti 


qorumaq 

















Mənbə: TATM (2020). 


Sənayenin son mərhələsi olan Industry 4.0 artıq şirkətlərin də əsas gündəminə gəlmişdir. 
Əsas sual isə şirkətlərin yeni mərhələdə insan resurslarını necə inteqrasiya edəcəyidir. İstehsal 
sektorunda 0,06-0,10 aralığında artım gözlənilən bu yeni mərhələdə əsas iş də məhz insan 
resursları departamentinin üzərinə düşür. Industry 4.0 istehsal, sənaye və digər sektorlarda çalışan 
şirkətlərə sonsuz üstünlük gətirsə də, özü ilə bərabər həlli tapılmayan “düyünlər” də yaradır. 
Bunun üçün istedadların sənayedə idarə olunması artıq daha kritik hala gəlmişdir. Əvvəlki əsrdən 
fərqli olaraq, əsas rəqabət ünsürü iş gücüdür. Bu durum bir yandan istedad qarşıdurması 
yaradarkən, digər yandan isə istedadların optimal idarəolunmasını qaçılmaz edir. Artıq insan 
resursları sahəsində də istedadların idarəolunmasına meyl edən gözəçarpan bir dəyişmə başlamış- 
dır. İnsan resursları sahəsinin meydana gələcək olan yeni peşələrə hazır olması çox önəmlidir. 
Strategiya cəhətdən insan resurslarının ən önəmli işi yeni istedadlar kəşf etmək, onları yönlən- 
dirmək, qurumların hədəfləriylə çalışan istedadların kəsişdiyi “istedadların idarəolunması 
sistemini” qurmaqdır (Ertan, 2017). Industry 4.0 mərhələsində vahid yanaşmalı tədqiqatlarda 4 
əsas istedad mövcuddur və bu mərhələdə əldə olunan bütün uğurlar bu istedadlarla əlaqəlidir. Bu 
istedad qabiliyyətlərinə texnika, metodologiya, sosial və şəxsi ünsürlər aiddir. Bu ünsürlər 
vasitəsilə müəssisələr texnologiya, iqtisadiyyat, ətraf mühit və sosial problemlərin öhdəsindən 
gələ bilər. Texniki qabiliyyətlərə media, kodlama, informasiya təhlükəsiziyi və digərləri aiddir. 
Yaponiya, Cənubi Koreya və ABŞ kimi ölkələrdə kodlama gün keçdikcə daha geniş vüsət alır 
(Hecklau və başqaları, 2016). Industry 4.0 mərhələsində əlavə olaraq istedadların yaradıcı əməyi 
də yüksək qiymətləndirilir. Yeni ideyalar, istehsalda innovasiyaların implementasiyası zamanı 
yaradıcı əmək əsas ünsür sayılır. Bütün bu mərhələlərdə süni intellekt və robot texnologiyaları 
öndə olacaqdır. Lakin onlardan heç biri insan kapitalı qədər yaradıcı deyildir. Müəssisədəki 
yenilikçi fəaliyyət, komandadakı nüfuzlarından istifadə edən və yüksək ixtisaslı olan istedadlı 
işçilər tərəfindən təbliğ olunur. İşçinin inkişafı üçün ən ümidverici amillər fərdin özünü dərk 
etməsi və özü-özünə təhsil verməsi, fikirlərini müdafiə etmək və həyata keçirmək bacarığıdır. 
Yeni bilik və texnologiyaların istifadəsi səmərəliliyin artmasına və rasionalizasiya fikirlərinin 
yaranmasına səbəb olur. Əldə olunan bilik və məlumatların inkişaf üçün zəminə çevrildiyi bir 
dövrdə, müasir müəssisələrin ən böyük problemləri "insan kapitalının uçması", istedadların 
düzgün müəyyənləşdirilməməsi və ya istedadların çatışmazlığı olacaqdır. Müasir iqtisadiyyatda 
hər bir müəssisə fəaliyyətini uyğun bir istedad idarəetmə strategiyası qurmağa yönəltməlidir. 

Notico / Conclusion 


Hər bir işçi şirkət üçün uzunmüddətli bir sərmayədir. İşdən gələn tələb və məmnunluq, 
işçinin istedadlarını davamlı inkişaf etdirməsinə və təkmilləşdirməsinə vadar edir. Komanda işi, 
yalnız bir şəxsin özünü şirkətin ayrılmaz hissəsi kimi hiss etdiyi və inkişafında maraqlı olduğu 
şəraitdə yaradılır. İstedadların idarəolunması insanların işə qəbulu, idarə edilməsi, dəyərləndiril- 
məsi və inkişaf etdirilməsi ilə əlaqəlidir. İstedad idarəçiliyi bir çox ölkələrin qəbul etmədiyi bir 
anlayış idi və tədricən, şərti olaraq qəbul edilirdi. Lakin onlar başa düşürlər ki, bütün səviyyələrdə 
hədəfə çatmaq üçün bu prinsipə uygunlaşmalıdırlar. Yaponiya iş sistemi ABŞ və Avropa 
sisteminin kölgəsində qalmışdır. Buradan da aydın olur ki, Yaponiya istedadların idarəçiliyində 
ənənəvi üsullara üstünlük verir. Məsələn, ömür boyu işləməyə bərabər olan uzunmüdetli iş hələ 
də Yaponiya insan resursu idarəçiliyi üçün bir şərt olaraq qaldığından, fərdlər nadir hallarda 
karyeralarını təkbaşına inkişaf etdirməli olduğunu bilirlər. Amma bu da heç xoş qarşılanmır, 
çünki Yaponiyada fərqlənən şəxslərin üstünlük təşkil etməsi kollektiv işi təhlükəyə atır. Lakin 
zaman keçdikcə Yaponiya öz sistemində dəyişikliklər etməyə başladı. Hətta bəzi şirkətlər öz 
şəxsi sistemlərini yaratmışdılar, belə ki, Nissan şirkəti quruldu və onun qlobal korporativ 
dəyərləri təsbit edildi. Həmçinin menecerlər üçün kadr qiymətləndirmə sistemini dünya 
səviyyəsində standartlaşdırdılar və bunun nəticəsində bacarıqlı işçilər cəlb olundu və çoxistiqa- 
mətli kadr transferi həyata keçirildi. İnnovativ iqtisadiyyatda tədqiqatçılar tərəfindən işçilər 
arasında təklif olunan istedad inkişaf alətlərinin istifadəsi sənaye müəssisələrində iqtisadiyyatı 
keyfiyyətcə yeni səviyyəyə qaldırmaq üçün stratefi hədəflərə çatmağa imkan verir. Məhsuldar iş 
üçün stimulların yaradılması, uğurlu işçilərin motivasiyası sənaye müəssisələrində fiziki və insan 
kapitalının yaxşılaşdırılmasına səbəb olacaqdır. Müəssisənin ehtiyacı olan insan kapitalını cəlb 
etməsi üçün namizədlərin yetərliliyi və istedadların inkişaf etdirilməsi müəssisələrə rəqabət 
üstünlüyü yaradacaqdır. İşçilər arasında təklif olunan istedad idarəetmə vasitələri müəssisəni 
iqtisadi effektivlik əldə etməyə, məhsulların rəqabət qabiliyyətini artırmağa, işçilər arasında kadr 
dövriyyəsini azaltmağa və əmək kollektivində sağlam bir mühitin möhkəmlənməsinə töhfə 
verəcəkdir. 

Резюме. Развитие инновационной экономики, ускорение технологических изменений Tpe- 
бует новых форм и методов повышения качества человеческого капитала. В сложившейся 
ситуации особенно важно развивать таланты сотрудников, формировать систему самоуп- 
равления для принятия эффективных решений в меняющихся условиях, применять гибкие 
и эффективные методики труда, создавать организационную культуру, основанную на 
доверии. Талант воспринимается сотрудником как постоянное проявление высокой про- 
изводительности, самодисциплины и стремления к самосознанию. В статье рассматри- 
вается управление человеческим капиталом и талантами в промышленности, а также 
взаимосвязанные процессы системы управления талантами. Было определено, что предла- 
гаемые инструменты управления талантами сотрудников будут способствовать экономи- 
ческой эффективности предприятия, повышению конкурентоспособности продукции, сок- 
ращению текучести кадров и укреплению здоровой среды в рабочей силе. 

Ключевые слова: промышленность, человеческий капитал, человеческие ресурсы, 
управление талантами, японская модель. 

